

अजमेर के बोरज तालाब की पाल टूटने के बाद तबाही का मंजर, कॉलोनियों में भरा पानी

प्रशासन की तत्परता से जनहानि टली, मुस्तैदी से डटा रहा

अजमेर (कासं)। अजमेर जिले में हुई मूसलाधार बारिश ने जनजीवन को अस्त–व्यस्त कर दिया है। बोरज गांव स्थित प्रमुख तालाब की पाल गुरुवार देर रात भारी बारिश के दबाव के चलते टूट गई। पाल टूटते ही सैलाब का पानी तेजी से आसपास की आवासीय कॉलोनियों में घुस गया, जिससे स्थिति गंभीर हो गई। जिला प्रशासन की त्वरित और एहतियाती कार्रवाई के चलते किसी भी तरह की जनहानि नहीं हुई है। जिससे एक बड़ा हादसा टल गया। बोरज तालाब की पाल टूटने के बाद निकले पानी ने बोरज गांव और उससे सटी कई कॉलोनियों को अपनी चपेट में ले लिया। घरों में पानी घुस जाने से लोगों को भारी परेशानी का सामना करना पड़ रहा है। सड़कें जलमग्न हो गई हैं, जिससे आवागमन पूरी तरह से बाधित हो गया है। बारिश के पानी से जनजीवन बुरी तरह अस्त–व्यस्त हो गया है और लोगों को



अजमेर जिले में हुई मूसलाधार बारिश ने जनजीवन को अस्त–व्यस्त कर दिया है।

अपने घरों से बाहर निकलने में भी दिक्कतें आ रही हैं। कई निचले इलाकों

में तो घरों के भीतर कमर तक पानी भर गया, जिससे गृहस्थी का सामान भी

गया है। इस गंभीर स्थिति के दौरान जिला प्रशासन दिन भर पूरी मुस्तैदी से डटा

42 वर्ष बाद छलका राजियावास तालाब

ब्यावर (निंसें) समीपवर्ती राजियावास गांव के ऐतिहासिक तालाब की चादर 42 वर्षों बाद चलने लगी तो समूचे गांव में खुशी की लहर दौड़ गई। गुरुवार सुबह ठामवासियों ने पारंपरिक गाजे–बाजे, डीजे की धुन पर थिरकते हुए अत्यंत उत्साह के साथ तालाब रूपी गंगा की विधिवत पूजा–अर्चना कर खुशियां मनाईं।

इस अवसर पर ग्रामीणों ने एकजुट होकर तालाब की महत्ता एवं जल संरक्षण का संकल्प भी लिया। वरिष्ठ जनों ने इसे गांव की समृद्धि एवं आने वाली पीढ़ियों के लिए शुभ संकेत बताया।तालाब के छलकने से किसानों, पशुपालकों और आम ठामीणों में विशेष उत्साह देखा गया। कार्यक्रम में बड़ी संख्या में महिला, पुरुष व बच्चे शामिल हुए और समृद्धि की मंगल कामना की।

खेत सिंह मर्डर के आरोपियों की दुकानों पर बुलडोजर चलाया

जैसलमेर, (नि.सं.)। जैसलमेर के डांगरी गांव में हुए खेत सिंह हत्याकांड के 3 आरोपियों की अवैध प्रॉपर्टी को प्रशासन ने ध्वस्त कर दिया है। गुरुवार देर रात वार्ता में मांगों पर सहमति बनने के बाद प्रशासन ने बुलडोजर से 5 अवैध दुकानों को तोड़ा।

अपराधियों ने 150 बीघा सरकारी जमीन पर अतिक्रमण कर खेती कर रखी थी। प्रशासन ने देर रात इस जमीन से भी तारबंदी को हटया। शुक्रवार सुबह करीब 7 बजे खेत सिंह का शव डांगरी गांव लाया गया, जहां पुलिस प्रशासन की मौजूदगी में अंतिम संस्कार किया गया। इससे पहले गुरुवार को धरना–प्रदर्शन में शामिल प्रदर्शनकारी बेकाबू हो गए थे और गांव में घुसकर गाड़ी में आग लगा दी और पथराव शुरू कर दिया

नोटिस पर तहसीलदार ने मेडिकल कराया

भीलवाड़ा । फर्जी डिग्रीधारी तहसीलदार कंचन चौहान के मामले में नया मोड़ आ चुका है। विकलांगता सर्टिफिकेट के आधार पर नौकरी लेने वाली कंचन चौधरी को एसओजी ने नोटिस जारी किया है।

इस नोटिस के अनुसार कंचन के श्रव्यबाधिता का मेडिकल परीक्षण एसओजी कर रही है।

अतिरिक्त महानिदेशक पुलिस एटीएस और एसओजी जयपुर ने नोटिस दिया है। इसके अनुसार कंचन चौहान के आधार कार्ड, तहसीलदार नियुक्ति पत्र के साथ ही 4 फोटो लेकर उपस्थित होने के आदेश दिए। अभी रिपोर्ट की जांच होना बाकी है। इस जांच के आधार पर तय हो जाएगा कि कंचन चौहान ने विकलांगता के आरक्षण के लिए जो सर्टिफिकेट लगाया था वह असली है या नहीं है। गौरतलब है कि कंचन चौहान ब्यावर विधायक की बेटी हैं।

भीलवाड़ा जिले के करेड़ा में कार्यवाहक तहसीलदार के पद पर कार्य कर रही थीं। ब्यावर के ही व्यक्ति ने कंचन चौहान के विकलांगता सर्टिफिकेट के फर्जी होने को लेकर शिकायत की थी।

जवाई बांध में पानी 58.80 फुट पर आया, कभी भी खुल सकता है फाटक



प्रशासन अलर्ट हो गया है, कभी भी बांध की फाटक खोल सकते हैं।

पाली, (नि.सं.)। पश्चिमी राजस्थान का सबसे बड़ा बांध जवाई बांध अपनी भराव क्षमता के करीब पहुंच गया है, शुक्रवार शाम को 58.80 फुट रहा, इसकी भराव क्षमता 61 फीट है।

प्रशासन अलर्ट हो गया है, कभी भी बांध की फाटक खोल सकते हैं। जवाई बांध की सहायक बेड़ा नदी भी चल रही है और सही बांध से भी पानी आ रहा है इस साल 10 वीं बार बांध की फाटक खुलेगी, किसान संघर्ष समिति भी सिंचाई के लिए पानी के लिए

■ **पाली के निकट सोनाई माझी गांव की नदी में एक बाइक सवार फिसल कर बही**

बैठके कर रही है। बांध पूर्णता भरने पर किसानों को तीन से 4 पान पानी मिलता है। वहीं गुरुवार को भी जिले में बारिश का दौर जारी रहा। रोहट जालौर मार्ग पर रेडियो नदी वेग से बह रही है, 4 फीट

पानी भरने से करीब 14 घंटे सड़क मार्ग बंद रहा। आज भी 2 फुट पानी बह रहा है। मार्ग पर तो भी लोग जोखिम डालकर पानी में से निकल रहे हैं। पाली के निकट सोनाई माझी गांव की नदी में एक बाइक सवार फिसल कर बह गया। पाली के हेमावास बांध, सरदार समंद बांध गजनी बांध, सहित आधा दर्जन से अधिक बांधों पर चादर चल रही है। शुक्रवार को देसुरी नाडोल में शाम 6 बजे 1 घंटे जमकर बारिश हुई।

आत्महत्या की

कोटा, (निंसें)। उद्योग नगर थाना इलाके में महिला ने घर में फांसी का फन्दा लगाकर आत्महत्या कर ली। जानकारी के अनुसार महिला का पति दोपहर के समय घर पर पहुंचा तो उसे घटना का पता लगा और वह महिला को नीचे उतारकर अस्पताल लेकर पहुंचा। जहां डॉक्टर ने जांच के बाद उसे मृत घोषित कर दिया। उद्योग नगर थानाधिकारी जितेन्द्र सिंह ने बताया कि प्रेमनगर निवासी मोना (25) ने घर में फांसी का फन्दा लगाकर सुसाइड कर लिया।

निजी बस व कार की टक्कर में एक महिला व पुरुष की मौत



डीडवाना । जिले के मौलासर बाईपास पर शुक्रवार को सुबह दर्दनाक सड़क हादसा हो गया। इस हादसे में एक निजी बस और कार में जबरदस्त भिड़ंत हो गई। भिड़ंत के बाद बस कार पर ही पलट गई, जिससे कार में सवार सभी लोग उसके नीचे दब गए। इस कारण कार बुरी तरह से कुचल गई और दो जनों की मौके पर मौत हो गई। जबकि 19 लोग घायल हुए हैं। मृतकों में चंदा देवी जाती बावरी निवासी अलखपुरा दिनाराम पुत्र सुखराम जाति जाट निवासी डीकावा वही घायलों को डीडवाना, मौलासर और कुचामन के अस्पतालों में लाया गया है। कुछ घायलों की गंभीर हालत को देखते हुए हायर सेंटर रेफर किया गया है। वहीं मौके पर पुलिस व प्रशासन की टीम में भी पहुंच चुकी है, जिन्होंने राहत और बचाव कार्य शुरू कर दिया है। सुबह 9 से 10 के बीच मौलासर कब्जे के बाईपास पर एक निजी बस कुचामन से डीडवाना की ओर आ रही थी जबकि एक कार डीकावा गांव की तरफ से मौलासर आ रही थी। इसी दौरान बाईपास पर बस ने कार को ओवरटेक करने का प्रयास किया। इस प्रयास में दोनों वाहनों की टक्कर हो गई। हादसा इतना जबरदस्त था कि कार बुरी तरह से पिचक गई और उसमे बैठे सवार कार में ही फंस गए। वहीं बस का आगे का हिस्सा भी बुरी तरह से क्षितटास्त हो गया। हादसे की सूचना मिलते ही मौलासर पुलिस मौके पर पहुंची और घायलों को मौलासर अस्पताल पहुंचाया, जहां चिकित्सकों ने एक महिला व एक पुरुष को मृत घोषित कर दिया। जबकि 19 घायलों को डीडवाना, कुचामन और जयपुर रेफर किया गया है। हादसा किस कारण से हुआ? इसका अभी पता नहीं चल सका है। फिलहाल पुलिस मामले की जांच में जुट गई है।

भागवत से मिलने के लिए सीएम जोधपुर पहुंचे

जोधपुर, (कासं) । राष्ट्रीय स्वयंसेवक संघ के सरसंचालक डॉ. मोहन भागवत से मिलने के लिए शुक्रवार को मुख्यमंत्री भजनलाल शर्मा जोधपुर पहुंचे। संभव है संघ प्रमुख भागवत मोहन भागवत भाजपा के राष्ट्रीय अध्यक्ष जेपी नड्डा और मुख्यमंत्री भजनलाल शर्मा के साथ चर्चा कर सकें हैं। इससे पहले 3 सितंबर को संघ प्रमुख भागवत से मिलने के लिए पूर्व मुख्यमंत्री वसुंधरा राजे भी जोधपुर पहुंची थीं। इन दोनों की करीब 20 मिनट तक मुलाकात हुई थी। मुख्यमंत्री भजनलाल शर्मा की दो दिन में जोधपुर की दूसरी यात्रा है। गुरुवार शाम को वे जोधपुर एयरपोर्ट पहुंचे थे। यहां उन्होंने भाजपा राष्ट्रीय अध्यक्ष जेपी नड्डा का स्वागत किया था। करीब दो घंटे रुकने के बाद वे वापस जयपुर लौट गए थे। शुक्रवार को फिर से जोधपुर पहुंचकर सीधे आरएसएस प्रमुख से मुलाकात की।

19 करोड़ 45 लाख रुपए रुपये की ठगी की आठ बैंक खातों में आई ये रकम; रोजाना 10 लाख 50 हजार की ठगी

अलवर। अलवर पुलिस के इतिहास में साइबर फ्राँड का सबसे बड़ा मामला पकड़ में आया है। आरोपी के 8 बैंक खातों में 6 महीने में 19 करोड़ रुपए आ गए। यह रकम देश के कई राज्यों के लोगों की है। बजे साइबर फ्राँड करने वालों के झांसे में आ गए।

आरोपियों ने लोगों के साथ अलग-अलग तरीके से फ्राँड कर इतनी बड़ी रकम ऐंट ली। पुलिस को देश के अलग-अलग राज्यों से 32 शिकायतें मिली थी। उनकी जांच में अलवर की वैशाली नगर थाना पुलिस को बरकत के बैंक खाते की जानकारी मिली। उसके बाद आरोपी बरकत को 3 सितंबर को अरेस्ट कर लिया। आरोपी बरकत रैणी थाने में तैनात कॉन्स्टेबल शौकत का भाई है।एसपी सुधीर चौधरी ने शुक्रवार को दोपहर करीब 1 बजे साइबर फ्राँड के इस मामले का खुलासा किया है। उन्होंने बताया कि अलवर की वैशाली नगर थाना पुलिस ने साइबर फ्राँड करने वाले एक ऐसे आरोपी को पकड़ा है, जिसके ठिकाने से 19 करोड़ 45 लाख रुपए के लेन-देन के डॉक्यूमेंट्स मिले हैं। आरोपी के मकान से 17 चेकबुक,

■ **अलवर पुलिस के इतिहास में साइबर फ्राँड का सबसे बड़ा मामला पकड़ में आया है। आरोपी के 8 बैंक खातों में 6 महीने में 19 करोड़ रुपए आ गए।**

बरकत अलों पुत्र मोहम्मद निवासी गोपालगढ़, डींग का अलग-अलग पते पर आधार कार्ड, पेन कार्ड और पासपोर्ट होने की जानकारी मिली थी। पुलिस ने कोल्लेशन के आधार पर वैशाली नगर स्थित पानी की टंकी के पास से उसे 3 सितंबर को गिरफ्तार कर लिया। उसने अलवर के सूर्यनगर में कियाए पर रहना बताया है। पुलिस के अनुसार बरकत दो पत्नी रखता है। एक के बच्चे हैं। दूसरी के नहीं हैं। दोनों अलग-अलग रहती हैं। आरोपी बरकत कई साल से अलवर में रह रहा है। लेकिन पिछले करीब 6 महीने से फ्राँड के काम लगा है।

अखिल भारतीय समन्वय बैठक जोधपुर में शुरु

■ **संघ शताब्दी एवं पंच परिवर्तन पर हो रही विशेष चर्चा**

जोधपुर/जयपुर, ।राष्ट्रीय स्वयंसेवक संघ तथा संघ प्रेरित संगठनों की तीन दिवसीय अखिल भारतीय समन्वय बैठक का शुभारंभ आज जोधपुर में हुआ। बैठक का प्रारंभ परम पूज्य सरसंचालक डॉ. मोहन भागवत तथा सरकार्यवाह मा. दत्तात्रेय होसबाले द्वारा भारत माता के चित्र के समक्ष पुष्पार्पण एवं संगठन मंत्र वाचन के साथ हुआ। यह बैठक 5 से 7 सितम्बर तक चलेगी, जिसमें संघ से जुड़े 32 संगठनों के अखिल भारतीय पदाधिकारी भाग ले रहे हैं। बैठक का उद्देश्य है – वर्षभर के कार्यों का मूल्यांकन, अनुभवों का आदान-प्रदान, दिशा निर्धारण तथा आगामी योजनाओं का समन्वय। बैठक में संघ के सभी 6 सहसंकार्यवाहों के साथ-साथ विश्व हिंदू परिषद के अध्यक्ष आलोक कुमार, संगठन मंत्री मिलिंद परांडे, राष्ट्र सेविका समिति की प्रमुख संचालिका शता अक्का, प्रमुख कार्यवाहिका ए. सीता

सार-समाचार

अवैध लकड़ी के परिवहन पर वन विभाग की कार्यवाही



पावटा। सहायक वन संरक्षक कोटपुतली द्वारा अवैध लकड़ी के परिवहन पर कार्यवाही की गई है। सहायक वन संरक्षक ने जानकारी देते हुये बताया कि गत 22 अगस्त को दोपहर बाद दूरभाष पर बागावास चौरासी के ग्रामीणों द्वारा अवैध रूप से लकड़ी के परिवहन की सूचना दी गई। जिस पर मौके पर एक ट्रैक्टर मय ट्राॅली गीली लकड़ियों से भरी हुई पाई गई। उक्त चारागाह भूमि जो कि तहसीलदार विराटनगर के क्षेत्राधिकार के अंतर्गत आती है को तहसीलदार विराटनगर को सुपुर्दी के लिए लिखा गया है।

दो आरोपी गिरफ्तार

सादुलपुर, (निंसें)। पुलिस ने गश्त के दौरान अवैध शराब सहित दो आरोपियों को गिरफ्तार कर उनके कब्जे से एक बोलेरो को जब्त किया है। शक्रवार शाम साढे पांच बजे दी जानकारी के अनुसार थाना अधिकारी राजेश कुमार सिहाग ने बताया कि हरियाणा निर्मित अवैध शराब के साथ गांव पहाडसर के निवासी मुकेश कुमार पुत्र ओमप्रकाश जाट तथा बुद्धराम पुत्र ईश्वर प्रजापत को गिरफ्तार किया है। सिहाग ने बताया कि एसआई रामनिवास मय पुलिस दल के जब गश्त पर थे, उसी दौरान मुखबिर से सूचना मिली कि झुण्ण (हरियाणा) से बोलेरो गाडी में अवैध शराब भरकर पहाडसर लाई जाएगी। यह सूचना मिलने पर पुलिस दल ने नाकाबंदी की तो पहाडसर इन्दासर गांव के बीच में बोलेरो गाडी आते हुई दिखाई दी। जिस पर पुलिस ने बोलेरो जीप चालक को जीप रोकने का संकेत दिया तथा पृछताछ की तो वह घबरा गया और संतोष जनक जवाब नहीं दे पाया। पुलिस ने बोलेरो में शराब भरी हुई पाई जाने पर आरोपी मुकेश कुमार तथा पालू पुलिस ने बोलेरो जीप चालक को गिरफ्तार कर लिया। बोलेरो जीप से सीटों के नीचे छुपाए हुए। 5 कार्टन हरियाणा निर्मित देसी शराब बरामद हुई। जिसमें पांच कार्टन में 6. बोतल मास्टा मस्ती शराब मिली जबकि बाकी कार्ट्नों में देसी शराब के पक्वे निकले। यह पूरी शराब जो हरियाणा निर्मित थी। पुलिस ने पृछताछ की तो दोनों के पास ना तो शराब परिवहन का कोई परमिट मिला और ना ही किसी प्रकार का अन्य कोई लाइसेंस मिला। इस स्थिति में पुलिस ने गाडी और शराब को जब्त करते हुए दोनों आरोपियों के खिलाफ आबकारी अधिनियम की धारा के अंतर्गत मामला दर्ज कर जांच शरू कर दी है। उक्त कार्यवाही में राजगढ़ थाना पुलिस टीम में रामनिवास सहायक उपनिरीक्षक, सदीप कुमार कास्टेबल, जितेन्द्र सिंह कास्टेबल व सदीप कुमार कास्टेबल 12०4 शामिल रहे। उक्त कार्यवाही में सदीप कुमार कास्टेबल 1222 की विशेष भूमिका रही।

इनामी आरोपी गिरफ्तार

कोटा, (निंसें)। रेलवे कॉलोनी पुलिस टीम ने मकान में चोरी के प्रकरण में फरार चल रहे इनामी आरोपी को गिरफ्तार किया। पकड़े गये आरोपी पर 5 हजार का ईनाम घोषित किया था। रेलवे कॉलोनी थानाधिकारी रामस्वरूप मोीणा ने बताया कि 13 जून 2024 को फरियादी सतेन्द्र जैसवाल ने रेलवे कॉलोनी थाने में रिपोर्ट दी। रिपोर्ट में कहा था कि कोटा से बाहर गये हुए थे 12 जून 2024 को अज्ञात व्यक्ति घर में रखे सोने आभूषण चोरी करके ले गये। थानाधिकारी ने बताया कि फरियादी की रिपोर्ट पर अज्ञात चोरों को खिलाफ मामला दर्ज किया गया। थानाधिकारी ने बताया कि मामले में कार्यवाही करते हुए पूर्व में सात आरोपी सुनील पांचवाल, विजय सक्सेना, जाहिद बैग, यतीश उर्फ योगेश पांचाल, रहनुमा बानो, योगेश एवं शैलेश सोनी को गिरफ्तार किया जा चूका था। मामले में 15 महिने से फरार चल रहे आरोपी आकाश बैरवा उर्फ बिल्ला को गिरफ्तार किया गया। उच्च अधिकारियों द्वारा आरोपी को टॉप 10 वांछित अपराधियों में शामिल किया गया एवं आरोपी पर 5 हजार के ईनाम घोषित किया गया था।

युवक ने सुसाइड किया

कोटा, (निंसें)। नयापुरा थाना इलाके में एक युवक ने घर में फांसी का फन्दा लगाकर सुसाइड कर लिया। नयापुरा थाने के एसआई नन्द सिंह ने बताया कि मृतक युवक बृजमोहन नैनवा हाल कोटा में नयापुरा में किराये से अकेला रहता था। जिसने घर में फांसी का फन्दा लगाकर आत्महत्या कर ली। सूचना पाकर पुलिस मौके पर पहुंची और कमरे की कुंडी तोड़कर शव को नीचे उतारा गया। मृतक के शव का पोस्टमार्टम करारक शव परिजनों को सौंप दिया। मामला दर्ज कर मामले की जांच की जा रही है।

सडक हादसे में दम्पति की मौत

टोंका। सदर थाना क्षेत्र स्थित जयपुर–कोटा नेशनल हाईवे 52 पर रोडवेज बस ने मोटरसाइकिल सवार पति-पत्नी को कुचल दिया, जिससे उनकी मौके पर ही मौत हो गई। वहीं उनकी 2 साल की बेटी बाल-बाल बच गई, जबकि एक युवक गंभीर रूप से घायल हो गया, जो एक मोटरसाईकिल पर चार सवार थे। जयपुर से पिकनिक मनाने जा रहे एक दम्पति और उनकी बच्ची व एक अन्य व्यक्ति जो मोटरसाईकिल से शहर से 5 कि.मी. दूर हाईवे 52 पर शुक्रवार सुबह बनास नदी के पुल पर रोडवेज बस ने उन्हें टक्कर मारने के बाद बस 20 फीट दूर जाकर रुकी तभी पीछे से आ रहा केंटर बस से टकरा गया। घटना में केंटर का चालक भी घायल हो गया, मौके से बस का चालक फरार हो गया।

दुष्कर्म का मामला दर्ज

उदयपुर। विवाहिता का अपहरण कर उसके साथ दुष्कर्म करने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीडिता ने आरोपी पिंटाराम निवासी रिछवाड़ा सायरा व साथी के खिलाफ प्रकरण दर्ज करवाया। जिसमें उसने बताया कि 20 मई को आरोपी मुझे बहला फुसला कर भाग ले गया। जहां उसने मेरे साथ दुष्कर्म किया। कुछ समय बाद मुझे वापस छोड़ दिया। इस मामले में पुलिस ने प्रकरण दर्ज कर लिया है।